



محدث فتویٰ
ISLAMIC RESEARCH CENTER

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ زمین خراجی میں عشر لازم ہے یا نہ ہونا تو جروا۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

یہ مسئلہ معمارک عظیمہ سے ہے امام مالک رحمۃ اللہ علیہ و امام شافعی رحمۃ اللہ علیہ و امام احمد رحمۃ اللہ علیہ کا یہ مذہب ہے کہ دونوں لازم ہیں اور امام ابو حنیفہ رحمۃ اللہ علیہ کے ہاں سوائے خراج کے اور کچھ لازم نہیں چنانچہ ہدایہ میں ہے (ولا عشر فی الخراج من ارض الخراج) [1] فتح القدیر میں "مسلمان آدمی کی زمین عشر اور خراج جمع نہیں ہو سکتے۔" صاحب ہدایہ نے اپنے مدعا کے اثبات میں تین اولہ قائل تھے ہیں امام ابن ہمام نے یتیموں کو مخدوش (منظور) رفیعہ کر دیا ہے چنانچہ صاحب ہدایہ نے استدلال بحديث (لا یجتمع عشر وخراج فی ارض مسلم) [2] کیا اور امام ابن ہمام نے فرمایا (وہو حدیث ضعیف) [3] پھر آگے اس کی وجہ ضعف بیان کی پھر دو حدیثیں موقوف نقل کیں اس پر فرمایا: اس کا جواب یہ ہے کہ ابن مسعود نے عمر بن عبد العزیز رحمۃ اللہ علیہ سے عشر اور خراج دونوں کا وصول کرنا بیان کیا ہے تو اب یہ بات نہ رہی کہ کسی صحابی سے اس کا جمع کرنا منقول نہیں ہے کیونکہ عمر بن عبد العزیز حضرت عمر فاروق رضی اللہ تعالیٰ عنہ کے ہمراہی ہیں وی کیا کرتے تھے اگر انھوں نے ان کو جمع نہ کیا ہوتا تو یہ بھی جمع نہ کیا کرتے۔

ونیز صاحب ہدایہ نے استدلال کیا کہ غالب ظن یہی ہے کہ حضرت عمر عثمان علی رضی اللہ تعالیٰ عنہ نے خراجی زمین سے عشر نہیں لیا ہے اگر انھوں نے وصول کیا ہوتا تو اس کی تفصیل بھی کتابوں میں موجود ہوتی جیسے خراج کی تفصیل موجود ہے۔

اس پر امام ابن ہمام نے فرمایا: تم میری سنت اور خلفائے راشدین رضوان اللہ عنہم اجمعین کی صفت پر کاربند رہو۔ لیکن امام ابن ہمام نے ایک دلیل عدم وجوب کی نقل کی ہے فرماتے ہیں: اپنی ستیری کما فی اور زمین کی پیداوار میں سے خرچ کرو اور رسول اللہ صلی اللہ علیہ وسلم نے فرمایا بارش اور قدرتی چشموں سے سیراب شدہ زمین کی پیداوار میں سے دسواں حصہ ہے اور جھٹے وغیرہ کی پیداوار سے ہمسواں حصہ ہے۔

یہ ثابت ہوتا ہے کہ جب خلفاء راشدین رضوان اللہ عنہم اجمعین میں سے کسی نے عشر زمین خراجیہ سے نہ لیا تو اب بھی وہی حکم ہے گویا یہ حکم بمثلہ لہامیات صحابہ ہوا اور نیز اراضی بلاو، عجم تبصریح علمائے کرام نے خراجیہ میں چنانچہ قاضی ثناء اللہ پانی پتی مالابندہ میں وشاہ عبد العزیز صاحب نے بعض تحریرات میں اس پر صراحت فرمائی ہے اور خراجیہ اسے کہتے ہیں جس میں عشر نہ ہو تو ثابت ہوا کہ زمین خراجی میں عشر لازم نہیں ہوا واللہ اعلم حررہ محمد عبد الحق ملتانی (سید محمد زبیر حسین)

ہوا لوافق :- واضح ہو کہ ہر زمین کی پیداوار میں عشر یا نصف عشر (جسی صورت ہو) لازم ہے بشرطیکہ مالک پیداوار مسلمان ہو اور پیداوار انصاب کو پہنچی ہو خواہ زمین خراجی ہو یا عشری اور خواہ زمین مالک پیداوار کی مملوک ہو یا نہ ہو ہر حالت میں عشر یا نصف عشر لازم ہے اس واسطے کہ اولہ وجوب عشر و نصف عشر عام ہیں۔

يَا أَيُّهَا الَّذِينَ آمَنُوا اتَّقُوا اللَّهَ مَا كُنْتُمْ بِمَعَالِمِهِمْ وَمَا تَخْرُجُوا مِنَ الْأَرْضِ

۲۶۷ ... سورة البقرة " و لَقَوْلِ النَّبِيِّ صَلَّى اللَّهُ عَلَيْهِ وَسَلَّمَ: (فِيْنَا سَقَتِ السَّهَاءُ وَالْعَيْنُونُ أَوْ كَانَ عَشْرًا الْعَشْرُ، وَمَا سَقَتِ بِالْفَتْحِ نَصْفُ الْعَشْرِ" [4]

اور کوئی ایسی دلیل صحیح نہیں ہے جس سے یہ ثابت ہو کہ عشر یا نصف صرف زمین عشری میں لازم ہے اور زمین خراجی میں لازم نہیں اور جس قدر دلیل اس مطلوب کے ثبوت میں حنفیہ کی طرف سے پیش کی جاتی ہیں ان میں سے ایک بھی قابل احتجاج نہیں ایک دلیل ان کی یہ حدیث ہے۔

"لا یجتمع عشر وخراج فی ارض مسلم" [5]

یعنی مسلمان کی زمین میں عشر اور خراج جمع نہیں ہوتا یہ حدیث بالکل ضعیف و باطل ہے حافظ ابن حجر درایہ صفحہ 268 میں لکھتے ہیں۔

"حدیث لا یجتمع عشر وخراج فی الارض علی مسلم" (رواہ ابن عدی عن ابن مسعود رضی اللہ تعالیٰ عنہ رفعہ لم یفظ (لا یجتمع علی مسلم خراج و عشر) وفیہ سبکی بن عسبہ ورواہ وقال الدارقطنی جو کذاب و صحیحہ الکلام عن الشیبی وعن حکمۃ اخرہما ابن ابی شیبہ و صحیح عن عمر بن عبد العزیز قال لمن قال اما

[6]

اور ایک یہ دلیل ہے کہ کسی امام نے عادل ہو خواہ جائز عشر اور خراج کو جمع نہیں کیا یعنی ایسا نہیں کیا کہ عشر بھی لیا ہو اور خراج بھی پس تمام آئمہ (جائز ہوں خواہ عادل) کا اتفاق و لہام اس امر کے ثبوت کے لیے کافی ہے کہ زمین خراجی میں عشر نہیں ہے دلیل بھی ناقابل استدلال ہے جیسا کہ عجیب نے علامہ ابن ہمام سے نقل کیا اور حافظ ابن حجر رحمۃ اللہ علیہ درایہ میں لکھتے ہیں:

"عمر بن عبد العزیز اور زہری کے اختلاف کے باوجود لہام کیسے قرار دیا جاسکتا ہے بلکہ ان کے علاوہ اور کسی آدمی سے بھی اس کے خلاف تصریح نہیں ہے"

اور ایک دلیل یہ ہے کہ ظن غالب یہ ہے کہ خلفاء راشدین رضوان اللہ عنہم اجمعین نے زمین خراہی سے عشر نہیں لیا کیونکہ اگر یہ حضرات زمین خراہی سے عشر لیتے تو ضرور مستقول ہوتا جیسا کہ ان کے خراج لینے کی تفصیلی باتیں مستقول ہیں پس خلفائے راشدین رضوان اللہ عنہم اجمعین کا زمین خراہی سے عشر نہ لینا دلیل ہے کہ زمین خراہی میں عشر لازم نہیں یہ دلیل بھی ناقابل استدلال ہے اس واسطے کہ جب آیہ قرآنیہ و احادیث نبویہ کے عموم سے خراہی زمین میں عشر کا لازم ہونا ثابت ہے تو ظن غالب یہ ہے کہ ان حضرات رضوان اللہ عنہم اجمعین نے زمین خراہی سے ضرور عشر لیا ہوگا اور عدم ذکر نفی عدم ثبوتی لازم نہیں واللہ تعالیٰ اعلم کتبہ محمد عبدالرحمن المبارک کفوری عفا اللہ عنہ۔ (سید محمد نذیر حسین)

[1] - خراہی زمین کی پیداوار میں عشر نہیں ہے امام شافعی رحمۃ اللہ علیہ۔ مالک احمد بن حنبل رحمۃ اللہ علیہ کہتے ہیں کہ عشر بھی ہوگا اور خراج بھی کیونکہ یہ دونوں علیحدہ علیحدہ حق ہیں ان کا محل سبب اور مصرف سبب الگ الگ ہیں

[2] - اس کا حاصل صرف استیجابی ہے کہ بعض تابعین کا مذہب ہے اور انھوں نے اس کو مرفوعاً بیان نہیں کیا۔

[3] - کسی ظالم اور منصف بادشاہ نے عشر اور خراج کو جمع نہیں کیا۔

[4] - عشر اور خراج مسلمانوں کی زمین میں جمع نہیں ہوتے۔

[5] - یہ حدیث کہ عشر اور خراج مسلمان کی زمین میں جمع نہیں ہوتے۔ اس کی سند میں یحییٰ عیینہ بہت ضعیف ہے دارقطنی نے اس کو کذاب کہا ہے ہاں شعبی اور عکرمہ کا قول ضرور ہے عمر بن عبدالعزیز سے ایک آدمی نے کہا تھا کہ میں خراج ادا کرتا ہوں عشر نہیں دوں گا تو آپ نے فرمایا خراج زمین پر ہے اور عشر غلے کی پیداوار پر زہری نے کہا رسول اللہ صلی اللہ علیہ وسلم کے زمانہ سے لے کر آج تک لوگ بٹائی اور ٹھیکہ پر زمین کی کاشت کرتے رہے اور پیداوار کی زکوٰۃ بھی دیتے رہے۔

اور عبداللہ بن عمر رضی اللہ تعالیٰ عنہ کی حدیث کہ بارانی زمین میں عشر ہے اور چاہی وغیرہ میں نصف عشر عام ہے اس میں کسی زمین کی تخصیص نہیں ہے۔

[6] - کسی دلیل سے ثابت نہیں کہ عشر اور خراج جمع نہیں ہو سکتے اور ابن جوزی اور ابن عدی نے جو یحییٰ بن عیینہ سے حدیث روایت کی ہے کہ مسلمان پر عشر اور خراج جمع نہیں ہو سکتے وہ بالکل باطل ہے۔

حدامہ عندی واللہ اعلم بالصواب

فتاویٰ نذیریہ

جلد: 2، کتاب الزکوٰۃ والصدقات: صفحہ: 83

محدث فتویٰ